

പതിനാലാം കേരള നിയമസഭ

നാലാം സമ്മേളനം

2017 മാർച്ച് 14, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി
 ആരോഗ്യവും സാമൂഹ്യനീതിയും വകുപ്പുമന്ത്രി
 ഭക്ഷ്യവും സിവിൽ സപ്ലൈസും വകുപ്പുമന്ത്രി

സർക്കാർ സർവ്വീസിന്റെ കാര്യക്ഷമത മെച്ചപ്പെടുത്തുവാൻ സംവിധാനങ്ങൾ

*301. ശ്രീ.കെ.സി.ജോസഫ്

„ അനിൽ അക്കര

„ സണ്ണി ജോസഫ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സർക്കാർ സർവ്വീസിന്റെ കാര്യക്ഷമത മെച്ചപ്പെടുത്തുവാൻ ഈ സർക്കാർ നടപ്പിലാക്കിയ സംവിധാനങ്ങൾ എന്തൊക്കെയാണ്;

(ബി) എല്ലാ സർക്കാർ ജീവനക്കാർക്കും ഇൻഡക്ഷൻ ട്രെയിനിംഗും , ഇൻ-സർവ്വീസ് കോഴ്സുകളും നിർബന്ധമാക്കി ഉത്തരവിറക്കിയിട്ടുണ്ടോ;

(സി) വകുപ്പുകൾ അവയുടെ വാർഷിക പ്ലാൻ ബഡ്ജറ്റിന്റെ ഒരു ശതമാനമെങ്കിലും ജീവനക്കാരുടെ പരിശീലനത്തിന് വേണ്ടി വിനിയോഗിക്കണമെന്ന നിർദ്ദേശം നടപ്പിലാക്കിയിട്ടുണ്ടോ എന്ന് വ്യക്തമാക്കാമോ?

പരിസ്ഥിതി സംബന്ധിച്ച ധവളപത്രം

*302. ശ്രീ.എ.പി. അനിൽ കുമാർ

„ കെ.മുരളീധരൻ

„ ഹൈബി ഇറാഡൻ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന വികസനം പരിസ്ഥിതിക്ക് കോട്ടം തട്ടാതെ നടപ്പിലാക്കുന്നതിന് പരിസ്ഥിതി സംരക്ഷണം, പരിപാലനം, വികസനം എന്നിവയ്ക്കിടയിൽ ഒരു സന്തുലനം കണ്ടെത്തുമെന്ന പ്രഖ്യാപനത്തിന്റെ അടിസ്ഥാനത്തിൽ നടപ്പിലാക്കിയ കാര്യങ്ങൾ എന്തൊക്കെയാണ്;
- (ബി) സംസ്ഥാനത്തിന്റെ പരിസ്ഥിതി സംബന്ധിച്ച അവസ്ഥയുടെ ധവളപത്രം പുറപ്പെടുവിച്ചിട്ടുണ്ടോ; ഇല്ലെങ്കിൽ അതിനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ?

സേവനാവകാശ നിയമം

*303. ശ്രീ.കെ. കെ. രാമചന്ദ്രൻ നായർ

,, പി.കെ. ശശി

,, ഇ.പി.ജയരാജൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സേവനാവകാശ നിയമം നിലവിൽ വന്നത് എന്ന് മുതലാണ്; കഴിഞ്ഞ സർക്കാർ പ്രസ്തുത നിയമം ഫലപ്രദമായി നടപ്പാക്കിയിരുന്നോ; വിശദാംശം നൽകുമോ;
- (ബി) ഈ സർക്കാർ പ്രസ്തുത നിയമം കാര്യക്ഷമമായി നടപ്പാക്കുന്നതിനും നിശ്ചിത സമയത്തിനുള്ളിൽ പൊതുജനങ്ങൾക്ക് സേവനം ലഭ്യമാക്കുന്നതിനും നിശ്ചിത സമയത്തിനകം സേവനം ലഭ്യമായില്ലെങ്കിൽ ബന്ധപ്പെട്ട ഉദ്യോഗസ്ഥരിൽ നിന്നും പിഴ ഈടാക്കൽ തുടങ്ങിയ അച്ചടക്ക നടപടികൾ സ്വീകരിക്കുന്നതിനും നടപടി സ്വീകരിച്ചു വരുന്നുണ്ടോ എന്ന് വ്യക്തമാക്കാമോ;
- (സി) സർക്കാർ ഓഫീസുകളുടെ കാര്യക്ഷമത ഉറപ്പാക്കുന്നതിനും പൊതു ജനങ്ങളുടെ സേവനാവകാശ പ്രകാരമുള്ള അവകാശ സംരക്ഷണത്തിനുമായി നില കൊള്ളുന്ന ഈ സർക്കാർ, ജീവനക്കാരിൽ ഒരു വിഭാഗം കാണിക്കുന്ന നിസ്സംഗത തടയുവാനും അത് തിരുത്താൻ തയ്യാറാകാത്തവരുടെ മേൽ ശിക്ഷ നടപടി സ്വീകരിക്കാനും തയ്യാറാകുമോ?

സിവിൽ സപ്ലൈസ് മുഖേന വിൽക്കുന്ന സാധനങ്ങളുടെ വിലസ്ഥിരത

*304. ശ്രീ.വി.എസ്.ശിവകുമാർ

,, വി.ഡി.സതീശൻ

,, അനൂപ് ജേക്കബ്

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സിവിൽ സപ്ലൈസ് കോർപ്പറേഷൻ മുഖേന വിൽക്കുന്ന 13 ഇനം അവശ്യ സാധനങ്ങളുടെ വിലസ്ഥിരത ഉറപ്പാക്കുമെന്ന ഈ സർക്കാറിന്റെ പ്രഖ്യാപനം നടപ്പിലാക്കിയിട്ടുണ്ടോ;
- (ബി) ഈ അവശ്യസാധനങ്ങളുടെ വില ഉയർന്ന കാര്യം ശ്രദ്ധയിൽപ്പെട്ടിട്ടുണ്ടോ; വിലസ്ഥിരത ഉറപ്പാക്കിയിരുന്ന ഈ അവശ്യസാധനങ്ങളുടെ വില ഉയരാറിട്ടയാക്കിയ സാഹചര്യം

വിശദമാക്കാമോ;

(സി) ഈ വിലവർദ്ധനവിന് ഏതെങ്കിലും ഉദ്യോഗസ്ഥർ കാരണക്കാരാണെന്ന് കണ്ടെത്തിയിട്ടുണ്ടോ; എങ്കിൽ ഇവർക്കെതിരെ നടപടി സ്വീകരിക്കുമോ?

പോലീസിന് കേസ് സംബന്ധമായ മാർഗ്ഗ നിർദ്ദേശം നൽകൽ

*305. ശ്രീ.ഒ. രാജഗോപാൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സിവിൽ വിഷയങ്ങളിൽ ഇടപെടരുത് എന്ന് ഏത് ഉത്തരവ് പ്രകാരമാണ് പോലീസിന് നിർദ്ദേശം നൽകിയതെന്നും പ്രസ്തുത ഉത്തരവ് എന്നാണ് നൽകിയതെന്നും വ്യക്തമാക്കുമോ;
- (ബി) ഒരു കുറ്റകൃത്യം സിവിലാണോ ക്രിമിനലാണോ എന്ന് തീരുമാനിക്കുന്നതിന്റെ മാനദണ്ഡം എന്താണ്; റവന്യൂ രേഖകളിൽ കൃത്യമായുള്ള പൊതുവഴി ഗുണ്ടകളെ ഉപയോഗിച്ച് ഗേറ്റിട്ട് അടയ്ക്കുന്നതും വശങ്ങളിലെ മതിൽ ഇടിച്ചു കളഞ്ഞ് സ്വന്തം വസ്തുവിനോട് കൂട്ടിച്ചേർക്കുന്നതും കുടിവെള്ളം, വൈദ്യുതി എന്നിവയുടെ ഉപയോഗത്തിന് തടസ്സം ഉണ്ടാക്കുന്നതും വഴി ഉപയോഗിക്കുന്നവരുടെ വീടിന്റെ ഗേറ്റ് വെളിയിൽ നിന്ന് പൂട്ടി ഇരുമ്പ് ഷീറ്റിട്ട് അടയ്ക്കുന്നതും കോളിങ് ബെൽ കേടുവരുത്തുന്നതും സിവിൽ മാറ്ററിൽ വരുന്ന കേസിൽ ഉൾപ്പെടുന്നതാണോ; വ്യക്തമാക്കുമോ;
- (സി) മേൽ പറഞ്ഞവ, സിവിൽ മാറ്ററാണെന്ന് പൂജപ്പുര പോലീസ് സബ് ഇൻസ്പെക്ടർ 09.06.2015-ൽ ബഹു.ഹൈക്കോടതിയിൽ W.P.(C) 16171/2015 ൽ സ്റ്റേറ്റ്മെന്റ് ഫയൽ ചെയ്തത് ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത സ്റ്റേറ്റ്മെന്റ് സ്വീകരിക്കാതെ, വിശദമായി അന്വേഷണം നടത്തി റിപ്പോർട്ട് സമർപ്പിക്കുവാൻ 17.07.2015-ൽ ഹൈക്കോടതി ഉത്തരവിട്ട കാര്യം ശ്രദ്ധയിൽപ്പെട്ടിട്ടുണ്ടോ; ആയതിന് എന്തെല്ലാം തുടർ നടപടികൾ സ്വീകരിച്ചിട്ടുണ്ട്;
- (ഇ) ഒരു കുറ്റകൃത്യം സിവിലാണോ ക്രിമിനലാണോ എന്ന് സ്വന്തം താൽപര്യവും സൗകര്യവും സ്വാധീനവും അനുസരിച്ച് പോലീസ് ഉദ്യോഗസ്ഥർ തീരുമാനിക്കുന്നതൊഴിവാക്കാൻ ഇക്കാര്യത്തിൽ കൃത്യമായ മാർഗ്ഗ നിർദ്ദേശം നൽകാൻ നടപടി സ്വീകരിക്കുമോ; വ്യക്തമാക്കുമോ?

ആതുരരാലയങ്ങളുടെ പ്രവർത്തനം

*306. ശ്രീ.കെ. ദാസൻ

,, ജോൺ ഫെർണാണ്ടസ്

,, യു. ആർ. പ്രദീപ്

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സ്വകാര്യ ആശുപത്രികളും ലബോറട്ടറികളും ഉൾപ്പെടെയുള്ള ആതുരരാലയങ്ങളുടെ പ്രവർത്തനം ക്രമീകരിക്കുന്നതിന് നിലവിൽ എന്തെങ്കിലും സംവിധാനമുണ്ടോ; ഇല്ലെങ്കിൽ ഇതിനായി നിയമം രൂപീകരിക്കാൻ ഉദ്ദേശിക്കുന്നുണ്ടോ;

- (ബി) സ്വകാര്യ ലബോറട്ടറികളുടെ ചൂഷണം തടയാനായി പബ്ലിക് ഹെൽത്ത് ലാബുകൾ വ്യാപിപ്പിക്കാൻ ഉദ്ദേശിക്കുന്നുണ്ടോ;
- (സി) വിവിധ തലങ്ങളിലുള്ള സർക്കാർ ആശുപത്രികളിൽ ലബോറട്ടറി സൗകര്യം ഏർപ്പെടുത്താൻ ഉദ്ദേശിക്കുന്നുണ്ടെങ്കിൽ വിശദാംശം അറിയിക്കാമോ?

കേസുകൾ കേന്ദ്ര ഏജൻസിയെ ഏൽപ്പിക്കുന്ന സാഹചര്യം

*307. ശ്രീ.പി.ടി.എ. റഹീം

,, എ. പ്രദീപ്കുമാർ

,, എ. എൻ. ഷംസീർ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രമസമാധാന പാലനത്തിനും കുറ്റാന്വേഷണത്തിനുമായി പോലീസിൽ വെവ്വേറെ വിംഗുകൾ രൂപീകരിക്കുന്നതുകൊണ്ട് ഉണ്ടാകാനിടയുള്ള നേട്ടങ്ങൾ എന്തൊക്കെയാണ്;
- (ബി) കേസ് അന്വേഷണത്തിൽ സംസ്ഥാന പോലീസ് മികവുറ്റതാണെന്ന വസ്തുത പരക്കെ അംഗീകരിക്കപ്പെട്ടതിനാൽ അന്തർ സംസ്ഥാന ബന്ധമില്ലാത്ത കേസുകളും തീവ്രവാദ, രാജ്യദ്രോഹ കുറ്റങ്ങൾ ഉൾപ്പെടാത്ത കേസുകളും കേന്ദ്ര ഏജൻസിയെ ഏൽപ്പിക്കേണ്ട സാഹചര്യമുണ്ടോ;
- (സി) സി.ബി.ഐ യെ കേസ്സ് ഏൽപ്പിക്കുന്നതിനുള്ള വ്യവസ്ഥകൾ അറിയിക്കാമോ;
- (ഡി) തലശ്ശേരി ഫസൽ വയക്കേസിലുൾപ്പെടെ രാഷ്ട്രീയ വിധേയത്വം പ്രകടമാക്കിയിട്ടുള്ള സി.ബി.ഐ. യെ വിവിധ കേസുകൾ തങ്ങളുടെ ഇഷ്ടപ്രകാരം ഏൽപ്പിക്കുമെന്ന് കേന്ദ്ര ഭരണകക്ഷി നേതാക്കൾ നടത്തുന്ന പ്രചരണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തുറന്ന് കാട്ടാൻ നടപടിയുണ്ടാകുമോ?

വിദ്യാഭ്യാസ വായ്പാ കുടിശിക

*308. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിദ്യാഭ്യാസ വായ്പാ കുടിശിക വരുത്തിയതിനെ തുടർന്ന് കേരളത്തിലെ പാവപ്പെട്ട ആൾക്കാർക്ക് ജപ്തി നടപടി വന്നതിനെതിരെയും ബാങ്കുകാരുടെ പലവിധ പീഡനത്തിനുമെതിരെയും നിയമസഭയിൽ ഉന്നയിച്ച വിഷയത്തിന് കുടിശിക യായവർക്കെതിരെ യാതൊരു നടപടിയും ഉണ്ടാകില്ലെന്ന് ബഹു. മുഖ്യമന്ത്രി 26.09.2016 ന് മറുപടി പറഞ്ഞതിന്റെയടിസ്ഥാനത്തിൽ ലോൺ എടുത്ത് കഷ്ടപ്പെടുന്നവരെ സഹായിക്കാൻ എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദമാക്കുമോ; ഇല്ലെങ്കിൽ ഉത്തരവിറക്കി ജപ്തി നടപടികൾ നിർത്തിവയ്ക്കാൻ നടപടി സ്വീകരിയ്ക്കുമോ;
- (ബി) എങ്കിൽ ഏതുവർഷം മുതൽ, എത്ര തുക എടുത്തവർക്കാണ് ഇത്തരം സംരക്ഷണം നൽകുന്നതെന്ന് വിശദമാക്കുമോ;
- (സി) നിലവിൽ വിദ്യാഭ്യാസ വായ്പാ കുടിശികയുള്ള, നാളിതുവരെ ജോലി ലഭിക്കാത്ത എല്ലാവർക്കും ഗുണം ലഭിയ്ക്കുന്ന തരത്തിൽ ജപ്തി നടപടികൾ നിർത്തിവയ്ക്കാൻ ആവശ്യമായ ഉത്തരവുകൾ നൽകുമോ?

പോലീസ് കംപ്ലയിന്റ് അതോറിറ്റിയുടെ പ്രവർത്തനം

*309. ശ്രീ.പി.കെ.ബഷീർ

,, മഞ്ഞളാംകുഴി അലി

,, എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന പോലീസ് കംപ്ലയിന്റ് അതോറിറ്റിയുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) പോലീസുദ്യോഗസ്ഥർക്കെതിരെയുള്ള പരാതികളിൽ അതോറിറ്റി എന്തൊക്കെ നടപടികളാണ് സ്വീകരിച്ചുവരുന്നത്;
- (സി) പോലീസുദ്യോഗസ്ഥർക്കെതിരെ സമർപ്പിച്ച റിപ്പോർട്ടുകളും അവയിന്മേൽ സ്വീകരിച്ച തുടർനടപടികളും വിശദമാക്കുമോ?

ട്രാൻസ്ജെൻഡർ വിഭാഗത്തിന്റെ പുനരധിവാസം

*310. ശ്രീ.ടി. വി. ഇബ്രാഹിം

ഡോ.എം. കെ. മുനീർ

ശ്രീ.ടി.എ.അഹമ്മദ് കബീർ

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ട്രാൻസ്ജെൻഡർ വിഭാഗത്തിന്റെ കാര്യത്തിൽ മുൻസർക്കാർ സ്വീകരിച്ച നയം ഈ സർക്കാർ പിൻതുടരുന്നതോ; എങ്കിൽ വിശദമാക്കുമോ;
- (ബി) ഇവരുടെ ലിംഗമാറ്റ ശസ്ത്രക്രിയയ്ക്ക് ആവശ്യമായ സൗകര്യങ്ങൾ ഒരുക്കാമെന്ന് വാഗ്ദാനം ഉണ്ടായിരുന്നോ; എങ്കിൽ അതു നടപ്പാക്കാൻ എന്തൊക്കെ നടപടികൾ സ്വീകരിച്ചു എന്ന് വ്യക്തമാക്കുമോ;
- (സി) അവഗണിക്കപ്പെട്ട ഈ വിഭാഗത്തിന്റെ പുനരധിവാസകാര്യത്തിൽ സാമൂഹ്യനീതി ഉറപ്പുവരുത്താൻ ആവശ്യമായ നടപടികൾ സ്വീകരിക്കുമോ?

വയോജന കമ്മീഷൻ

*311. ശ്രീ.എം. വിൻസെന്റ്

,, എൽദോസ് കുനപ്പിള്ളി

,, കെ.എസ്.ശബരീനാഥൻ

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വയോജനങ്ങളുടെ ക്ഷേമത്തിനായി വയോജന കമ്മീഷൻ രൂപീകരിക്കുന്ന കാര്യം പരിഗണനയിലുണ്ടോ;
- (ബി) വയോജനങ്ങൾ അഭിമുഖീകരിക്കുന്ന വിവിധ പ്രശ്നങ്ങൾ മനസ്സിലാക്കുന്നതിനും അതിന് ക്രിയാത്മകമായ പരിഹാരം കാണുന്നതിനും സ്റ്റാറ്റൂട്ടറി അധികാരത്തോടുകൂടിയ വയോജന കമ്മീഷൻ അടിയന്തരമായി രൂപീകരിക്കുന്നതിന് നടപടി സ്വീകരിക്കുമോ?

മെഡിക്കൽ-പാരാ മെഡിക്കൽ തസ്തികകളിലുള്ള ഒഴിവുകൾ

*312. ശ്രീ.കെ.കുഞ്ഞിരാമൻ

„ ബി.ഡി. ദേവസ്സി

„ പി.വി. അൻവർ

„ എം. നൗഷാദ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ വകുപ്പിന് കീഴിൽ മെഡിക്കൽ-പാരാ മെഡിക്കൽ തസ്തികകളിലുണ്ടായിരുന്ന ഒഴിവുകൾ സർക്കാർ ആശുപത്രികളുടെ പ്രവർത്തനത്തെ താളം തെറ്റിച്ചത് പരിഹരിക്കാനായി ഈ സർക്കാർ ചെയ്ത കാര്യങ്ങൾ വിശദമാക്കാമോ;
- (ബി) പുതുതായി എത്ര തസ്തികകൾ സൃഷ്ടിച്ചെന്നും അവ നികത്താനായി കൈക്കൊണ്ട നടപടികളും അറിയിക്കുമോ;
- (സി) ഗ്രാമീണ മേഖലയിൽ ഉണ്ടായിരുന്ന ഡോക്ടർമാരുടെ ഒഴിവ് നികത്താൻ സാധിച്ചിട്ടുണ്ടോ; ഈ സർക്കാർ അധികാരത്തിലെത്തിയതിനുശേഷം എത്ര പേരെ പുതുതായി നിയമിച്ചെന്ന് അറിയിക്കാമോ?

നിർഭയ പദ്ധതി

*313. ശ്രീ.എം. സ്വരാജ്

ശ്രീമതി യു. പ്രതിഭ ഹരി

ശ്രീ.ബി.സത്യൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സ്ത്രീകൾക്കും കുട്ടികൾക്കും എതിരെയുള്ള അതിക്രമങ്ങൾ തടയുന്നതിനായുള്ള നിർഭയ പദ്ധതിയുടെ പ്രവർത്തന പുരോഗതി അറിയിക്കുമോ;
- (ബി) വർദ്ധിച്ചു വരുന്ന സ്ത്രീ പീഡനങ്ങൾ കുറയ്ക്കുന്നതിനും ഇതു സംബന്ധിച്ച് ബോധവൽക്കരണം നടത്തുന്നതിനും വിദ്യാലയങ്ങളിൽ കൗൺസിലർമാരുടെ സേവനം ലഭ്യമാക്കുന്നതിനും പ്രസ്തുത

പദ്ധതി പ്രകാരം നടപടി സ്വീകരിക്കുമോ;

- (സി) ഈ പദ്ധതിയ്ക്കായി അനുവദിക്കുന്ന തുക കൂടുതൽ ഫലപ്രദമായി വിനിയോഗിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ഡി) പ്രസ്തുത ഫണ്ടിന്റെ വിനിയോഗ ക്രമം വ്യക്തമാക്കുമോ?

പ്രവാസി ക്ഷേമ ബോർഡ് രൂപീകരിക്കുന്നതിന് നടപടി

*314. ശ്രീ.എം. രാജഗോപാലൻ

„ രാജ്യ എബ്രഹാം

„ കെ.വി.അബൂൾ ഖാദർ

„ പി.വി. അൻവർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രവാസികളുടെ ചെറുതും ഇടത്തരവുമായ നിക്ഷേപങ്ങൾ സമാഹരിക്കാനായി പ്രവാസി ക്ഷേമ ബോർഡ് രൂപീകരിക്കാൻ ആലോചിക്കുന്നുണ്ടോ; വിശദാംശം നൽകുമോ;
- (ബി) പ്രവാസികളുടെ ക്ഷേമത്തിനും പുനരധിവാസത്തിനുമായി എന്തെല്ലാം പദ്ധതികളാണ് ഈ സർക്കാർ വിഭാവനം ചെയ്തിരിക്കുന്നതെന്ന് വ്യക്തമാക്കാമോ;
- (സി) പ്രവാസികളുടെ നിക്ഷേപങ്ങൾക്ക് പൂർണ്ണ സുരക്ഷിതത്വം ഉറപ്പുവരുത്താൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കാമോ;
- (ഡി) നോർക്കയുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കാമോ?

പാരാമെഡിക്കൽ വിദ്യാഭ്യാസ സ്ഥാപനങ്ങളുടെയും ലബോറട്ടറികളുടെയും നിയന്ത്രണം

*315. ശ്രീ.സി. ദിവാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാപകമായി യാതൊരു നിയന്ത്രണവുമില്ലാതെ പാരാമെഡിക്കൽ കോഴ്സുകൾ എന്ന പേരിൽ എക്സ്ട്രാ, ഇ.സി.ജി, ഡയാലിസിസ് ടെക്നീഷ്യൻ, ഫിസിയോതെറാപ്പി ടെക്നീഷ്യൻ എന്നിങ്ങനെ കോഴ്സുകൾ നടത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം കോഴ്സുകൾ നടത്തുന്ന സ്ഥാപനങ്ങളെ നിയന്ത്രിക്കുന്നതിനുള്ള നിയമനിർമ്മാണം നടത്തുന്നതിന് ഉദ്ദേശിക്കുന്നുണ്ടോ;
- (സി) സംസ്ഥാനത്ത് ആരോഗ്യമേഖലയിൽ പ്രവർത്തിക്കുന്ന വിവിധ പരിശോധനാ ലാബുകൾക്ക് യാതൊരു നിയന്ത്രണവുമില്ലെന്ന ആക്ഷേപം വിലയിരുത്തിയിട്ടുണ്ടോ?

ജീവൻ രക്ഷാ മരണങ്ങളുടെ ഗുണനിലവാരവും വിലയും

*316. ശ്രീ.പുരുഷൻ കടലുണ്ടി

„ ആർ. രാജേഷ്

„ സി.കെ. ഹരീന്ദ്രൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ജീവൻ രക്ഷാ മരണങ്ങളുടെയും ശസ്ത്രക്രിയാ ഉപകരണങ്ങളുടെയും വില നിയന്ത്രിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;
- (ബി) പ്രസ്തുത ഉപകരണങ്ങൾക്കും മരണങ്ങൾക്കും വ്യത്യസ്ത വില ഈടാക്കുന്നത് തടയാനായി ഇവയുടെ വില ഏകീകരിക്കുന്നതിനുള്ള നടപടി സ്വീകരിക്കുമോ;
- (സി) ജീവൻ രക്ഷാ മരണങ്ങളുടെയും ശസ്ത്രക്രിയ ഉപകരണങ്ങളുടെയും ഗുണനിലവാരവും വിലയും പരിശോധിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;
- (ഡി) ഇക്കാര്യത്തിൽ ഡ്രഗ്സ് കൺട്രോൾ വകുപ്പിന് ഫലപ്രദമായി ഇടപെടാൻ സാധ്യമായിട്ടുണ്ടോ; ഇല്ലെങ്കിൽ അതിന്റെ കാരണം പരിശോധിച്ചിട്ടുണ്ടോ?

ആയുർവ്വേദ നഷ്ടമാരുടെ ജോലി സമയം

*317. ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭാരതീയ ചികിത്സാ വകുപ്പിലും ആയുർവ്വേദ മെഡിക്കൽ വിദ്യാഭ്യാസ വകുപ്പിലും ജോലി ചെയ്യുന്ന നഷ്ടമാരുടെ ജോലി സമയം വ്യക്തമാക്കുമോ;
- (ബി) പ്രസ്തുത വകുപ്പുകൾക്ക് കീഴിൽ ജോലി ചെയ്യുന്ന നഷ്ടമാരുടെ ജോലി സമയത്തെ സംബന്ധിച്ച് മനുഷ്യാവകാശ കമ്മീഷൻ ഐ.എസ്.എം. ഡയറക്ടറോട് റിപ്പോർട്ട് ആവശ്യപ്പെട്ടിരുന്നോ; വ്യക്തമാക്കുമോ;
- (സി) ഇതുസംബന്ധിച്ച് ഐ.എസ്.എം. ഡയറക്ടർ മനുഷ്യാവകാശ കമ്മീഷന് നൽകിയ മറുപടിയുടെ വിശദാംശങ്ങൾ ലഭ്യമാക്കുമോ;
- (ഡി) പ്രസ്തുത വകുപ്പുകൾക്ക് കീഴിൽ ജോലി ചെയ്യുന്ന നഷ്ടമാരുടെ ജോലി സമയം എട്ടുമണിക്കൂറായി ക്രമീകരിക്കുന്നതിനുള്ള തടസ്സം എന്താണ്; ആയത് പരിഹരിക്കാൻ അടിയന്തര നടപടി സ്വീകരിക്കുമോ?

റേഷൻ കടകൾ വഴിയുള്ള മണ്ണെണ്ണ, പഞ്ചസാര വിതരണം

*318. ശ്രീ.കെ.എസ്.ശബരീനാഥൻ

,, പി.ടി. തോമസ്

,, അടൂർ പ്രകാശ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഏപ്രിൽ മുതൽ റേഷൻ കടകൾ വഴി പഞ്ചസാര വിതരണം ചെയ്യുവാൻ കഴിയുകയില്ലായെന്നും വെട്ടിക്കറച്ച മണ്ണെണ്ണ വിഹിതം പുനഃസ്ഥാപിക്കില്ലെന്നും കേന്ദ്ര ഭക്ഷ്യമന്ത്രി അറിയിച്ചിട്ടുണ്ടോ; അതിന്റെ കാരണം എന്താണെന്ന് വ്യക്തമാക്കിയിട്ടുണ്ടോ;
- (ബി) സബ്സിഡി നിരക്കിൽ പഞ്ചസാര വിതരണം ചെയ്യുന്നതിന് പ്രതിമാസം എത്ര അധിക ബാധ്യതയുണ്ടാകും;
- (സി) ഭക്ഷ്യ ഭദ്രതാ നിയമം നിലവിൽ വന്നശേഷം മുൻഗണനാപട്ടികയിൽപ്പെട്ടവർക്ക് പ്രതിമാസം എത്ര അളവിലാണ് പഞ്ചസാര നൽകുന്നത്;
- (ഡി) കേന്ദ്രം സബ്സിഡി നിർത്തലാക്കിയാലും സംസ്ഥാന സർക്കാർ സബ്സിഡി നൽകി മുൻഗണനാ പട്ടികയിലുള്ളവർക്ക് പഞ്ചസാര വിതരണം ചെയ്യുന്നതിന് ആലോചിക്കുമോ?

ദേശീയ വനിത, മനുഷ്യാവകാശ കമ്മീഷനുകൾ

*319. ശ്രീ.കെ.വി.അബ്ദുൾ ഖാദർ

പ്രൊഫ.കെ.യു. അരുണൻ

ശ്രീ.പി. ഉണ്ണി

,, വി. ജോയി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ദേശീയ വനിതാ കമ്മീഷൻ, ദേശീയ മനുഷ്യാവകാശ കമ്മീഷൻ എന്നിവയുടെ അധികാരവും കർത്തവ്യവും വിശദമാക്കാമോ;
- (ബി) ഇത്തരം സ്ഥാപനങ്ങൾ രാഷ്ട്രീയ ഉപകരണങ്ങളായി മാറുന്നുവെന്നും അധികാരപരിധിയിൽ വരാത്ത കാര്യങ്ങളിൽ ഇടപെട്ട് സംസ്ഥാന സർക്കാരിനെതിരെ വാർത്ത സൃഷ്ടിക്കുന്നുവെന്നുമുള്ള ആക്ഷേപത്തെക്കുറിച്ച് പരിശോധിച്ചിട്ടുണ്ടോ;
- (സി) ഫെഡറൽ തത്വങ്ങൾക്ക് വിരുദ്ധമായി, അധികാര പരിധിവിട്ട് പ്രവർത്തിക്കുന്നതായി ആക്ഷേപമുള്ള പ്രസ്തുത കമ്മീഷനുകളുടെ നടപടി, കേന്ദ്ര സർക്കാരിന്റെ ശ്രദ്ധയിൽ കൊണ്ടുവരുന്നതിനും ആവശ്യമെങ്കിൽ നിയമ നടപടികൾ സ്വീകരിക്കുന്നതിനും തയ്യാറാകുമോ?

ട്രാൻസ് പ്ലാന്റേഷൻ ഓഫ് ഹ്യൂമൻ ഓർഗൻസ് ആക്ട്

- *320. ശ്രീ.കെ.മുരളീധരൻ
 ,, സണ്ണി ജോസഫ്
 ,, ഐ.സി.ബാലകൃഷ്ണൻ
 ,, പി.ടി. തോമസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) 1994 ലെ ട്രാൻസ് പ്ലാന്റേഷൻ ഓഫ് ഹ്യൂമൻ ഓർഗൻസ് ആക്ടിലെ വ്യവസ്ഥകൾ വ്യാപകമായി ലംഘിക്കപ്പെടുന്നുവെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) ഇക്കാര്യത്തിൽ ലഭിച്ച പരാതിയിൽ സ്വീകരിച്ച നടപടികൾ എന്തൊക്കെയാണ്;
- (സി) മസ്തിഷ്ക മരണം സ്ഥിരീകരിക്കുവാനും അവയവദാനത്തിനും കൃത്യമായ വ്യവസ്ഥകൾ നിലവിലുണ്ടോ; ഇല്ലെങ്കിൽ അവ രൂപീകരിക്കുവാൻ അടിയന്തര നടപടികൾ സ്വീകരിക്കുമോ?

കേന്ദ്രം അനുവദിക്കുന്ന ഭക്ഷ്യധാന്യം ഏറ്റെടുക്കുന്നതിനുള്ള ഏജൻസി

- *321. ശ്രീ.അനിൽ അക്കര
 ,, കെ.സി.ജോസഫ്
 ,, ഹൈബി ഇറാഡൻ
 ,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) പൊതുവിതരണത്തിന് കേന്ദ്രം അനുവദിക്കുന്ന ഭക്ഷ്യധാന്യങ്ങൾ ഏറ്റെടുക്കുന്നതിനുള്ള ഏജൻസിയായി നിലവിൽ ആരെയാണ് നിയോഗിച്ചിട്ടുള്ളത്;
- (ബി) ഭക്ഷ്യ ഭദ്രതാ നിയമത്തിൽ നിഷ്കർഷിക്കുന്ന പ്രകാരമാണോ ഏജൻസിയെ നിയോഗിച്ചിട്ടുള്ളത്;
- (സി) ഇതിനെതിരെ ഹൈക്കോടതിയിൽ കേസ് നിലവിലുണ്ടോ; കേസിന്റെ നിലവിലെ അവസ്ഥ വിശദമാക്കുമോ?

ന്യായവിലയ്ക്ക് നിത്യോപയോഗ സാധനങ്ങൾ

- *322. പ്രൊഫ.കെ.യു. അരുണൻ
 ശ്രീ.സി.കൃഷ്ണൻ
 ,, വി. അബ്ദുറഹിമാൻ
 ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) നിത്യോപയോഗ സാധനങ്ങൾ ന്യായവിലയ്ക്ക് പൊതു വിപണിയിൽ എത്തിക്കുന്നതിന് സ്വീകരിച്ച നടപടികൾ വ്യക്തമാക്കുമോ;
- (ബി) നിലവിൽ മാവേലി സ്റ്റോറുകൾ ഇല്ലാത്ത പഞ്ചായത്തുകളിൽ അവ ആരംഭിക്കുന്നതിനും തെരഞ്ഞെടുക്കപ്പെട്ട മാവേലി സ്റ്റോറുകളെ സൂപ്പർ മാർക്കറ്റുകളായും ഹൈപ്പർ മാർക്കറ്റുകളായും

ഉയർത്തുന്നതിനും തീരുമാനിച്ചിട്ടുണ്ടോ; വിശദാംശം നൽകുമോ;

(സി) സംസ്ഥാനത്ത് കൂടുതൽ മാവേലി മെഡിക്കൽ സ്റ്റോറുകൾ ആരംഭിക്കാൻ നടപടി സ്വീകരിച്ചിട്ടുണ്ടോ; വ്യക്തമാക്കുമോ?

വില നിയന്ത്രണ അതോറിറ്റി

*323. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വില നിയന്ത്രണ അതോറിറ്റി പുനഃസംഘടിപ്പിക്കുന്ന കാര്യം പരിഗണനയിലുണ്ടോ;

(ബി) നിലവിലുള്ള അതോറിറ്റിയുടെ ഘടനയും പുനഃസംഘടിപ്പിക്കുകയാണെങ്കിൽ വരുത്താനുദ്ദേശിക്കുന്ന മാറ്റങ്ങളും വ്യക്തമാക്കുമോ;

(സി) വില നിയന്ത്രണ അതോറിറ്റിയുടെ പ്രധാന ചുമതലകൾ എന്തൊക്കെയാണ്;

(ഡി) ചുമതലകൾ യഥാസമയം നിർവഹിക്കുന്നതിൽ അതോറിറ്റിക്ക് വീഴ്ചകൾ സംഭവിച്ചിട്ടുണ്ടോ; എങ്കിൽ അത് സംസ്ഥാനത്ത് വിലക്കയറ്റത്തിന് കാരണമായിട്ടുണ്ടോ; വിശദാംശം നൽകുമോ?

പോലീസ് ജനസൗഹൃദമാക്കാൻ നടപടി

*324. ശ്രീ.റ്റി.വി.രാജേഷ്

„ വി. കെ. സി. മമ്മത്ത് കോയ

„ രാജു എബ്രഹാം

„ കെ. ആൻസലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ മുഴുവൻ പോലീസ് സ്റ്റേഷനുകളെയും ജനമൈത്രി പോലീസ് സ്റ്റേഷനുകളായി പ്രഖ്യാപിക്കുന്നതിലൂടെ പോലീസിന്റെ പ്രവർത്തനങ്ങളിൽ എന്ത് മാറ്റമാണ് ലക്ഷ്യമിടുന്നത്;

(ബി) പോലീസ് ജനസൗഹൃദമാക്കാൻ വേണ്ട തരത്തിൽ പരിശീലന രീതിയിൽ മാറ്റം വരുത്തിയിട്ടുണ്ടോ;

(സി) പോലീസ് സേനയിൽ ക്രിമിനൽ കേസുകളിൽ പ്രതിയായിട്ടുള്ളവരെയും ക്രിമിനൽ സ്വഭാവം വച്ചുപുലർത്തുന്നവരെയും നിയന്ത്രിക്കാനായി എന്തു നടപടിയാണ് ഉദ്ദേശിക്കുന്നതെന്ന് അറിയിക്കുമോ?

ഫാർമസിസ്റ്റുകളുടെ സേവനം ഉറപ്പാക്കാൻ നടപടി

*325. ശ്രീ.ഷാഫി പറമ്പിൽ

„ തിരുവഞ്ചൂർ രാധാകൃഷ്ണൻ

„ അൻവർ സാദത്ത്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മരുന്നു വിപണനം രജിസ്റ്റേർഡ് ഫാർമസിസ്റ്റുകൾ വഴി മാത്രമെ ചെയ്യുവാൻ പാടുള്ളൂ എന്ന നിയമവും കോടതിവിധിയും ലംഘിച്ചുകൊണ്ട് സർക്കാർ മേഖലയിൽപോലും ഫാർമസിസ്റ്റുകളല്ലാത്തവർ മരുന്നു വില്പന നടത്തുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ആശുപത്രികളിൽ ഫാർമസിസ്റ്റുകളുടെ സേവനം ഉറപ്പാക്കണമെന്ന് സംസ്ഥാന ഫാർമസി കൗൺസിൽ സർക്കാരിന് ശുപാർശ നൽകിയിട്ടുണ്ടോ;
- (സി) ആരോഗ്യ വകുപ്പിൽ ഫാർമസിസ്റ്റുകളുടെ നിയമനം നടത്തുന്നത് 1961 ലെ സ്റ്റാഫ് പാറ്റേൺ പ്രകാരമാണോ;
- (ഡി) പ്രസ്തുത സ്റ്റാഫ് പാറ്റേൺ കാലോചിതമായി പരിഷ്കരിക്കുന്നതിനും ആവശ്യമായ ഫാർമസിസ്റ്റുകളുടെ തസ്തിക ആശുപത്രികളിൽ സൃഷ്ടിക്കുന്നതിനുമുള്ള നടപടി സ്വീകരിക്കുമോ എന്ന് വ്യക്തമാക്കാമോ?

ആയുർവേദ മേഖലയുടെ വികസനം

*326. ശ്രീ.കെ. ബാബു
 ,, എ.എം. ആരിഫ്
 ,, കാരാട്ട് റസാഖ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആയുർവേദ മേഖലയുടെ സമഗ്ര വികസനത്തിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;
- (ബി) സംസ്ഥാനത്ത് ആയുർവേദ ഔഷധ രംഗത്തെ ഗവേഷണത്തിനായി നിലവിൽ എന്തെല്ലാം സൗകര്യങ്ങളാണുള്ളത്;
- (സി) ആയുർവേദ മരുന്നുകളുടെ പേരിൽ മാധ്യമങ്ങളിലൂടെയുള്ള പരസ്യം വഴിയും അല്ലാതെയും വ്യാജ ഉല്പന്നങ്ങൾ വിൽക്കുന്നുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇവയുടെ ഗുണനിലവാര പരിശോധനയ്ക്ക് ഏർപ്പെടുത്തിയിട്ടുള്ള സംവിധാനം എന്തൊക്കെയാണ് എന്ന് വ്യക്തമാക്കാമോ?

ഹരിത കേരളം മിഷൻ പദ്ധതി

T *327. ശ്രീ.സി.കെ.നാണു
 ,, കെ. കൃഷ്ണൻകുട്ടി
 ,, കെ.ബി.ഗണേഷ് കുമാർ

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഹരിത കേരളം മിഷൻ പദ്ധതി നടപ്പിലാക്കുന്നതിന് ഏതൊക്കെ വകുപ്പുകളുടെ കൂട്ടായ പ്രവർത്തനമാണ് സർക്കാർ ഉദ്ദേശിക്കുന്നത്;
- (ബി) ഇതിലേക്കായി വിവിധ വകുപ്പുകളുടെ പ്രവർത്തനങ്ങൾ ഏകീകരിക്കാനും പ്രവർത്തനങ്ങൾ സമഗ്രമായും സമയബന്ധിതമായും മുന്നോട്ട് കൊണ്ടുപോകാനും മന്ത്രി തലത്തിലും സെക്രട്ടറി

തലത്തിലും ജില്ലാ - ബ്ലോക്ക് - ഗ്രാമ പഞ്ചായത്ത് തലങ്ങളിലും ഏതൊക്കെ കമ്മിറ്റികളാണ് സർക്കാർ രൂപീകരിച്ചിട്ടുള്ളത്;

(സി) ഇതിനായി വിവിധ തലങ്ങളിൽ കർമ്മ പദ്ധതികൾ രൂപീകരിച്ചിട്ടുണ്ടോ; ഈ പ്രവർത്തനങ്ങൾ എങ്ങനെ മുന്നോട്ട് കൊണ്ടുപോകാനാണ് സർക്കാർ ഉദ്ദേശിക്കുന്നത്; വിശദമാക്കുമോ?

ഭക്ഷ്യ ഭദ്രതാ നിയമം

*328. ശ്രീ.എൽദോ എബ്രഹാം

„ മുല്ലക്കര രത്നാകരൻ

„ ഇ.കെ.വിജയൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ലക്ഷ്യാധിഷ്ഠിത പൊതുവിതരണ സമ്പ്രദായത്തിൽ നിന്നും ഭക്ഷ്യഭദ്രതാ സമ്പ്രദായത്തിലേക്ക് മാറ്റുമ്പോൾ ജില്ലാതലത്തിൽ ഏതെങ്കിലും ജില്ലയ്ക്ക് മുമ്പ് ലഭിച്ചതിലും അധികം ധാന്യങ്ങൾ ലഭിക്കുമോ; എങ്കിൽ കാരണം വ്യക്തമാക്കുമോ;

(ബി) ദേശീയ ഭക്ഷ്യ ഭദ്രതാ നിയമം നടപ്പാക്കുമ്പോൾ കേന്ദ്രത്തിൽ നിന്നും ലഭിക്കുന്ന പ്രതിമാസ ധാന്യ വിഹിതത്തിൽ എത്ര കുറവാണ് ഉണ്ടായിട്ടുള്ളതെന്ന് പറയുമോ;

(സി) ഈ കുറവ് പരിഹരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിച്ചിട്ടുള്ളതെന്ന് വ്യക്തമാക്കുമോ?

സി.ആർ.ഇസഡ്. ക്ലിയറൻസ്

*329. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സി.ആർ.ഇസഡ്. (Coastal Reserve Zone) സംബന്ധിച്ച് ശാസ്ത്രസാങ്കേതിക വകുപ്പിന് ലഭിക്കുന്ന അപേക്ഷകൾ പരിശോധിക്കുന്ന രീതി വ്യക്തമാക്കാമോ;

(ബി) പരിസ്ഥിതി കാലാവസ്ഥാ വ്യതിയാന വകുപ്പ് ഇക്കാര്യത്തിൽ എടുക്കുന്ന നടപടികൾ എന്തെല്ലാമെന്ന് വ്യക്തമാക്കുമോ;

(സി) സി.ആർ.ഇസഡ് ക്ലിയറൻസിനുവേണ്ടി ശാസ്ത്രസാങ്കേതിക വകുപ്പിന് ലഭിക്കുന്ന അപേക്ഷകളിൻമേൽ എടുക്കുന്ന നടപടികൾ അപേക്ഷകർക്ക് അറിയാനുള്ള അവസരം ഉണ്ടാക്കുമോ;

(ഡി) സമയബന്ധിതമായി അപേക്ഷകൾ തീർപ്പാക്കാൻ നടപടി സ്വീകരിക്കുമോ?

ലീഗൽ മെട്രോളജി വകുപ്പിലെ സംവിധാനങ്ങൾ

*330. ശ്രീ.വി.ആർ. സുനിൽ കുമാർ
ശ്രീമതി ഇ.എസ്.ബിജിമോൾ
ശ്രീ.ജി.എസ്.ജയലാൽ

„ കെ. രാജൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) പൊതുജനങ്ങൾക്ക് കൃത്യമായ അളവിലും തൂക്കത്തിലും സാധനങ്ങൾ ലഭ്യമാകുന്നു എന്നത് പരിശോധിക്കാൻ ലീഗൽ മെട്രോളജി വകുപ്പിൽ എന്തെല്ലാം സംവിധാനങ്ങളാണ് നിലവിലുള്ളത്;
- (ബി) സിനിമാ തീയേറ്ററുകളിലും ഷോപ്പിംഗ് മാളുകളിലും പായ്ക്ക് ചെയ്ത ഭക്ഷണ സാധനങ്ങൾക്ക് അമിതവില ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് നിയന്ത്രിക്കാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ;
- (സി) സ്വർണ്ണത്തിന്റെ പരിശുദ്ധി അളക്കുന്നതിന് ലീഗൽ മെട്രോളജി വകുപ്പിൽ എന്തെല്ലാം സംവിധാനങ്ങളാണ് നിലവിലുള്ളത്;
- (ഡി) ജൂവലറികളിൽ വിൽക്കുന്ന സ്വർണ്ണത്തിന്റെ തൂക്കം കൃത്യമാണോ എന്നത് സംബന്ധിച്ച് ലീഗൽ മെട്രോളജി വകുപ്പ് പരിശോധന നടത്താറുണ്ടോ; എങ്കിൽ ഇത്തരത്തിൽ എത്ര കേസുകളാണ് ഈ സാമ്പത്തിക വർഷം രജിസ്റ്റർ ചെയ്തത് എന്നറിയാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
06-03-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.